

JOSIAH MU ISIN TOOTỌ PADA BỌ SIPO

1 Awọn Ọba 13:1, 2; 2 Awọn Ọba 22:1-20; 23:1-25; 2 Kronika 35:1-27

EKỌ 374 --- FUN AWỌN ỌDỌ

AKQSORI: “**OLUWA mbẹ leti ọdọ awọn ti işe oni-robinu-jẹ ọkàn; o si gbà iru awọn ti işe oni-rora ọkàn là**” (Orin Dafidi 34:18).

Ifilejẹ Ajo Irekoja

O yẹ ki awọn Ọmọ Israẹli mu ki igbesi-ayé wọn ba ofin ti Ọlọrun fun wọn nigba ti wọn jade kuro ni ilẹ Egipti doqba. Ni alẹ ọjọ ikẹyin wọn ni oko-eru, wọn jẹ Ase Irekoja fun igba ekinni. Ni akoko naa ni Ọlọrun wi pe “Ojọ oni ni yio si ma şe ọjọ iranti fun nyin, ẹnyin o si ma şe e li ajo fun OLUWA ni iran-iran nyin, ẹ o si ma şe e li ajo nipa ilana lailai” (Eksodu 12:14). O jẹ lati maa rán wọn leti idasile wọn kuro ni Egipti, ati pelu lati şe apeşere Ọdọ-agutan Ọlọrun, ani Jesu, Ẽni ti yoo wá gbà awọn eniyan là kuro ninu ẹşẹ.

Ọkan ninu awọn ofin Ọlọrun ni eyi ti o sọ fun awọn obi lati kọ awọn ọmọ wọn ni ofin Ọlọrun: “Ki iwọ ki o si ma fi wọn kọ awọn ọmọ rẹ gidigidi, ki iwọ ki o si ma fi wọn şe ọrọ isọ nigbati iwọ ba joko ninu ile rẹ, ati nigbati iwọ ba nrin li ọna, ati nigbati iwọ ba dubule, ati nigbati iwọ ba dide” (Deuteronomi 6:7).

Aipa Ofin Ọlọrun Mọ

Fun ọpọlọpọ ọdun ni awọn Ọmọ Israẹli ni iran wọn kò gbọ nipa Ofin Ọlọrun. Awọn obi wọn kò ba wọn sọ ohunkohun nipa Ọlọrun, beşeni wọn kò si lọ si Tẹmpili nibi ti Ọlọrun şe ileri lati maa bá wọn pade. Akoko ijọba awọn ọba meji ni awọn eniyan ti fi sin orişa, diẹ ni o si mọ ohun ti Ofin Ọlọrun jẹ. Ajo Irekoja, ti i ba jẹ nnkan iranti ti wọn i ba si maa pamọ ni ọdọdun, ni wọn kò pamọ fun igba pipe. Ronu bi ayé i ba ti şokunkun to bi o ba şe pe kò si awọn ile-isin lati lọ, ti ẹnikeni kò tilẹ sọ ohunkohun nipa Ọlọrun rara! Bawo ni i ba ti ri bi o ba jẹ pe ẹnikeni kò sọ fun ọ nipa iyatọ laarin rere ati buburu?

Ọlọrun ti kilọ fun awọn Ọmọ Israẹli pe bi wọn kò ba gbọran si Oun ni ẹnu şugbọn ti wọn ba lọ sin orişa dipo, Oun yoo jẹ ki awọn orilẹ-ède Keferi wá si ilẹ wọn, ki wọn si kó wọn lẹrú lọ. Awọn wolii ti kilọ fun wọn pe Ọlọrun n şe akiyesi gbogbo iwa buburu wọn, ati pe ki yoo pé lọ titi ti a o fi mu awọn ikilọ naa şe.

Ìbí Josiah

Ni akoko ti ẹşẹ didò ati ti òkunkun nipa ti ẹmi bolè ni a bi Josiah. Nigba ti o wà ni ọmọ ọdun mejọ pere ni o jọba. Nigba ti Josiah di ọmọ ọdun merindinlogun “O bẹrẹ si iwá Ọlọrun Dafidi, baba rẹ” (2 Kronika 34:3); nigba ti o si di ẹni ogún ọdún o ti bẹrẹ si wó ere orişa ati gbogbo ibi ti awọn eniyan ti n rubọ palẹ. Josiah fẹ ki awọn eniyan maa sin Ọlọrun, nitori naa wọn gbọdọ kókọ mu ẹşẹ kuro lona.

Titun Tẹmpili Şe

Lẹyin ti Josiah ti pa ẹşin iborişa run, o to akoko lati tún Ile Ọlọrun şe fun ijọsin. Nitori pe ẹnikeni kò lọ si ile-isin fun akoko pipe şeyin, lai si aniani eepò ti hu ga soke yi ile naa ká, awọn ferese ti fọ, awọn opo ilekun si ti yẹ. O gba ọpọlọpọ oşişe -- awọn ọmọle, awọn gbénàgbénà ati awọn relerẹle – lati tun şe Tẹmpili loşọ gege bi ile Ọlọrun ti yoo jẹ fun ibi ijọsin. O gba ọpọlọpọ inawo paapaa lati şe atunşe yii, şugbọn awọn eniyan fi tifetife wọn mú ọrẹ wá, beşeni awọn oşişe pelu fi otitọ ọkàn lo gbogbo owo naa si ori işe naa bi o tilẹ jẹ pe ẹnikeni kò şe işiro inawo naa.

Ohun ti o dara ni lati ni ibi ti a şe loşọ daradara fun ile ijọsin şugbọn ohun miiran ti o şe danindanin ju lọ wà ti o yẹ ni şişe. A ni lati şe ọkàn awọn eniyan ni ọşọ daradara.

Ọkan Mimọ şe Pataki

Lojọ oni awọn ẹlomiran mọ pe o yẹ ki wọn kọ ọna ẹşẹ wọn silẹ, nitori beş wọn a bẹrẹ si i lọ si ile-isin wọn a si dara pọ mọ “awọn eniyan rere.” Şugbọn wọn kò ronupiwada ẹşẹ wọn, nipa beş wọn kò ri ojurerẹ lođọ Ọlọrun. Lati le jẹgbadun jije Onigbagbọ tootọ, eniyan gbọdọ kókọ mu ẹşẹ jinna rére.

Nigba ti ọkàn ba mó, a o mó ayò igbala, a o si le gbé igbesi-aye işegun lori ẹşẹ. Jesu nikan ni O le wẹ ọkàn wa mó, O si maa n şe e nigba ti a ba ronupiwada.

A Ri Iwe Ofin

Bawo ni awon Omọ Israẹli şe le mó ohun ti Olurun n fe ki won şe? Iru igbesi-ayé ti won ni lati gbé? Boya awon obi awon omode paapaa kò gbó ofin Olurun ri, nitori o ferẹ to aadota odun şeyin ti won ti ni oba ti o sin Oluwa.

Ni akoko naa gan an ti awon eniyan yii n fe itoni gidigidi, ni alufaa ri Ofin Olurun ti a kọ sinu iwe. Bi eniyan ba fi otito ọkàn şe aferi ati mó ifẹ Olurun, Olurun yoo şe amona rẹ lọ sinu otito, yoo si fun un ni anfaani lati le şe ohun ti o tọ.

Ki i şe gbogbo eniyan ni o le kọ ti o si le kà ni igba naa, nitori beş Şafani akowe, işe ẹni ti i şe lati maa ka iwe pataki pataki, mu iwe naa lọ si odọ oba o si ka ọrọ Oluwa fun un. Josiah ti n gbadura si Olurun ki oun le mó ifẹ Rẹ, idahun si dé.

Ninu iwe yii ni a kọ awon idajo ti yoo wá si ori awon Omọ Israẹli si bi won kò ba pa Ofin Olurun mó. Eru ba Josiah nigba ti o gbó o si rò pé dajudaju Israẹli ti gbé. Awon Omọ Israẹli kò pa Ofin Olurun mó won si ye fun idajo.

Nigba ti awon eniyan ba pinnu lati şe rere, o maa n ká won lara nigba ti won ba mó pe won ti rú ofin. Awon ẹlomiran ewe, ti ọkàn won ti sé le ti won kò si fe je Onigbagbó, le kà nipa awon idajo Olurun ki won ma si ta giri. Ki Olurun fun wa ni ọkàn rirò to beş ti a o le feti si ikilo Rẹ, ki a si le pese ọkàn wa silẹ lati pade Jesu nigba ti O ba de! Nigba ti Jesu wà ni ayé O wi pe: “Eniti o ba kọ mi, ti kò si gbà ọrọ mi, o ni ẹnikan ti nşe idajo rẹ: ọrọ ti mo ti sọ, on na ni yio şe idajo rẹ ni igbehin ojo” (Johannu 12:48).

Ireti

Ni igba ijoba Josiah wolii obinrin olododo kan wà ti Olurun maa n ba soro. A gbe iwe naa tọ o lọ lati mó boya ireti wà fun Israẹli rara. Bi awon eniyan naa ba fi tokantokan ronupiwada, a ha le dá won si? Tabi won ni lati jiya leşe kan naa fun eşe awon obi won ati eşe ti won pelu? O dahun pe: “Bayi li OLUWA Olurun Israẹli wi ... Nitoriti okan rẹ rọ, ti iwọ si ti rẹ ara rẹ silẹ ... emi ti gbó tire pelu .”

Olurun mó okan ti o ronupiwada. Enikeni ti o ba fe le wá sodo Jesu. Oun ki i ta enikeni ti o ba kaanu fun eşe rẹ nu, ti o si n fe idariji. Şugbon ẹni naa gbodo ronupiwada tokantokan ki o ba le ri ojurerere Olurun.

Josiah n fe ojurerere Olurun ju ohunkohun lọ ninu ayé, Olurun si mó beş. Sibẹ idajo yoo wá si ori awon eşeş, şugbon ki yoo je ni akoko igbesi-ayé Josiah.

Ni igba pupo ni ododo ti eniyan kan şoso maa n dá idajo Olurun duro fun saa kan, lati fun awon ẹlomiran ni aye ironupiwada. Wo iru aanu nlanla ti Olurun fi han fun awon omọ-eniyan! Şugbon idajo yoo wá nigba ti okan ba kọ lati ronupiwada. Olurun ti soro, yoo si ri beş.

Orile-ede Ododo

Josiah pe gbogbo awon eniyan jo lati teti si kika Ofin naa. Olukuluku eniyan ni o si wá: okunrin ati obinrin, ati awon omode, awon ẹni nla ati məkunnù. Josiah dá majemu niwaju Oluwa lati pa gbogbo eyi ti Olurun ti palaşe mó, gbogbo awon eniyan si duro ti i, awon pelu si şe ileri lati pa Ofin Olurun mó. Wo bi yoo ti ya Josiah ni ẹnu to, lati mó pe gbogbo awon Omọ Israẹli yoo ti oun leyin, ninu ijoba ododo naa! Akoko diẹ ni a le toka si ninu akosile itan aye nibi ti awon alakoso awon orile-ede gbe fi tokantokan ya ara won soto fun isin Olurun, ati ti gbogbo eniyan si tele apeşere won. Wo bi ayé i ba ti gbadun to bi o ba şe pe iru nnkan beş wà ni orile-ede gbogbo.

Nisisiyii ti Josiah ti mó ifẹ Olurun, o wa tera mó işe gan an lati şe aşepari mimu eşin iboriş kuro eyi ti o ti bẹre tele ni gbogbo ilu orile-ede rẹ.

Awon Egboro Maluu Wura

Ni ọpọ ọdun sẹyin, gere ti Israẹli ti pin si ijọba meji, Jeroboamu ti mú wahala wá sori Israẹli nipa yiyá ẹgbọrọ maluu wura meji ti o gbé kalẹ fun Israẹli lati maa sin. A gbe ọkan kalẹ ni Beteli, ibi mimọ nì ti Jakọbu ti lá àlá ti o si ri awọn angẹli ti n goke ti wọn si n sọkalẹ lori akasọ kan ti o kan ilẹ ti o si kan Ọrun. Jakọbu mọ ifara hàn Ọlọrun ni akoko naa, o si wi pe, “OLUWA mbẹ nihinyi nitõtọ; emi kò si mò.” Şugbọn Jeroboamu ti sọ ibẹ di aimọ nipa gbigbe ẹgbọrọ maluu wura kalẹ, Ọlọrun si rán wolii kan lati sọ fun un pe idajọ n bọ wá si ori rẹ.

Bi Jeroboamu ti dide duro lati sun turari fun maluu wura naa, “enia Ọlọrun kan” da a lọwọ-kọ o si wi pe, “Pepe! pepe! bayi li Oluwa wi, Kiyesi i, a o bi ọmọ kan ni ile Dafidi, Josiah li orukọ rẹ; lori rẹ ni yio si fi awọn alufa ibi giga wọnni ti nfi turari jona lori rẹ rubọ, a o si sun egungun enia lori rẹ” (1 Awọn Ọba 13:2). Lẹyin aadọta dín ni irinwo ọdun, asọtẹlẹ na sẹ nigba ti Josiah kó egungun lati inu iboji okú ti o si sun wọn lori pepe naa, lẹyin ti o ti mu ibi giga gbogbo kuro ti o si lọ ọ luuluu, ti o si sun gbogbo igbo orişa ninu eyi ti awọn ere orişa wà.

Ni igba pupọ ni a maa n ri pe asọtẹlẹ sẹ beẹ ninu Bibeli. Eyi fun wa ni igbẹkẹle ninu ọkàn wa pe gbogbo eyi ti Ọlọrun ti sọ ni yoo sẹ. Nigba ti Bibeli sọ pe, “Ọkàn ti o bá sẹ, on o kú” (Esekiẹli 18:4), a mọ pe beẹ naa gan an ni yoo ri. Kò si ẹlẹsẹ kan ti yoo lọ si Ọrun bi ko sẹ pe o ba ronupiwada ẹsẹ rẹ ki Ọlọrun si dari ji i. Bi eniyan ba kú pelu ẹsẹ ninu ọkàn rẹ, a o da a lẹbi niwaju Ọlọrun.

Igbọran Mú Ayọ Wá

Wo bi ayọ ti pọ to ninu ile Oluwa nigba ti a mu gbogbo iwa ibi kuro laarin awọn eniyan! Ọlọrun sọkalẹ O si ba wọn pejo pọ bi wọn ti n jẹ Ase Irekoja. Wọn ti ba Ọlọrun dá majemu lati pa Ofin Rẹ mọ, wọn ti pese ọkàn wọn silẹ fun ibukun Rẹ, nisisiyii wọn n jẹ igbadun itujade ifẹ Rẹ si wọn. Lati akoko wolii Samuẹli kò tun si igba kan ti wọn yọ ayọ iru Ase Irekoja iyanu bayii.

Ọlọrun bu ọlá fun ọkunrin naa ti o yi awọn eniyan pada si ọna Oluwa. Gbọ ọrọ ti Bibeli sọ nipa rẹ: “Kò si si ọba kan sāju rẹ, ti o dabi rẹ, ti o yipada si Oluwa tinutinu ati tókàntókàn ati pelu gbogbo agbara rẹ, gege bi gbogbo ofin Mose; bẹni lehin rẹ, kò si ẹnikan ti o dide ti o dabi rẹ” (2 Awọn Ọba 23:25).

AWỌN IBEERE

- 1 Ta ni fun awọn Ọmọ Israẹli ni ofin fun isakoso igbesi-ayé wọn?
- 2 Nigba wo ni a sẹ Ase Irekoja kin-in-ni?
- 3 Igba meloo ni a ni lati maa pa Irekoja mọ? Fun ọjọ meloo?
- 4 Ki ni awọn Ọmọ Israẹli ti a n kó ẹkọ nipa rẹ yii mò nipa Irekoja?
- 5 Iru ọba wo ni Josiah i sẹ, ọba rere tabi buburu?
- 6 Ki ni Josiah sẹ nigba ti o di ẹni ọdun merindinlogun? Nigba ti o di ọmọ ogún ọdún?
- 7 Bawo ni Josiah ati awọn eniyan rẹ sẹ kọ nipa Ofin Ọlọrun?
- 8 Ọna wo ni awọn eniyan fi jẹ iranwo fun Josiah?
- 9 Ki ni iyọrisi işe aşekara awọn eniyan naa?
- 10 Ki ni Bibeli wi nipa ijọba Josiah?